



பேரறிஞர் அண்ணாவை எங்கள் மனங்களில் அரசராக அரியணை ஏற்றியவர்கள் நாங்கள்!

தமிழன் பிச்சை எடுக்கமாட்டான்! உங்கள் பிச்சையை ஏற்கவும் மாட்டான்!

நாடாளுமன்ற மாநிலங்களவையில் கலைஞானி கமலஹாசன் உணர்ச்சி உரை!

சென்னை, பிப். 6 - நாடாளுமன்ற மாநிலங்களவையில் கலைஞானி கமலஹாசன் அவர்கள் நேற்று முன்தினம் தமது கன்னிப் பேச்சில் “பேரறிஞர் அண்ணாவை எங்கள் மனங்களில் அரசராக அரியணை ஏற்றியவர்கள் நாங்கள் என்றும் தமிழன் பிச்சை எடுக்க மாட்டான், உங்கள் பிச்சையை ஏற்கவும் மாட்டான்” என்று உணர்ச்சியுடன் கூறினார்.

நாடாளுமன்ற மாநிலங்களவையில் கலைஞானி கமலஹாசன் அவர்கள் பேசியதாவது:-

நாடாளுமன்ற பட்ஜெட் கூட்டத் தொடர் தொடங்கி நடந்து வருகிறது. அதில், குடியரசுத் தலைவர் உரைக்கு நன்றி தெரிவிக்கும் தீர்மானத்தில் மக்கள் நீதி மய்யத் தலைவரும், எம். பியுமான கமலஹாசன் உரையாற்றினார். மாநிலங்களவையில் அவர் ஆற்றும் முதல் உரை இது என்பதால் கூடுதல் கவனம் பெற்றது.

“இங்கு வரமுடியாமல் போன எம் தமிழர் தலைவர்களுக்கும், என் நண்பர் ஸ்டாலினுக்கும் நன்றி. உயர்ந்த உங்கள் அரசியலில் பங்கேற்க வேண்டும் என்ற ஒரு சாமானியனின் ஆர்வத்தை மன்னித்துவிடுங்கள். ஆனால், வரலாற்றின் போக்கை மாற்றியதும், ஏகாதிபத்திய சர்வாதிகாரிகளை வீழ்த்தியதும் இந்தச் சாமானியர்கள்தான் என்பதை நினைவில் கொள்ளுங்கள். தண்டி யாத்திரையை நினைவுகூருங்கள்.

இப்போது நாம் நிகழ்காலத்தைப் பார்ப்போம். எனது உடனடி கவலை வரவிருக்கும் தேர்தல்கள் பற்றியது. எங்களின் தற்போதைய

நிலையை ‘உயிரோடு இருப்பவர் களின் மரண வாக்குமூலம்’ என்று அழைக்கிறேன். நாங்கள் வாக்களிக்க விரும்புகிறோம். ஆனால் தேர்தல் ஆணையம் எழுத்துப் பிழைகளையும் முகவரிகளையும் காரணம் காட்டி எங்களது வாக்களிக்கும் உரிமையையே கேள்விக்குள்ளாக்குகிறது.

‘ஸ்பெல்’ என்பது ஒரு சொல்லாகவும் இருக்கலாம் அல்லது ஒரு மந்திரமாகவும் இருக்கலாம். நவீன இலக்கியமும் இணையமும் உள் எடக்கத்திற்காக எழுத்துப் பிழைகளை மன்னிக்கின்றன. ஆனால் தேர்தல் ஆணையம் மன்னிப்பதில்லை. ‘EC’ என்றால் ‘ஆங்கிலப் பயிற்சியாளர்கள்’ (English Coaches) என்று அர்த்தமல்ல. பீகார் ஏற்கனவே பல ‘வாழும் பிணங்களின்’ (வாக்காளர் பட்டியலில் இல்லாதவர்கள்) தேசமாகிவிட்டது.

1 கோடி ‘வாழும் பிணங்கள்’ காகிதத்தில் உருவாக்கப்பட்டுள்ளது!

இந்த நோய் நாடு முழுவதும் பரவுவதை நாங்கள் விரும்பவில்லை. வங்காளத்தைச் சேர்ந்த எனது சகோதரியும் (மம்தா பானர்ஜி) இதையேதான் புலம்புகிறார். இதற்காக அவர் உச்ச நீதிமன்றத்தில் போராடிக் கொண்டிருக்கிறார். தமிழ்நாட்டிலும் கிட்டத்தட்ட ஒரு கோடி ‘வாழும் பிணங்கள்’ காகித அளவில் உருவாக்கப்பட்டு விடுவார்களோ என்று நாங்கள் அஞ்சுகிறோம்.

எனது தேசம் பல்வேறு துறைகளைச் சார்ந்தவர்கள் இந்த அவைக்



குள் வந்து தங்கள் மக்களுக்காகப் பேசுவதற்கு கதவுகளைத் திறந்து வைத்துள்ளது. எனக்கு அந்தத் திறைத்துறையின் வாயிலாக இந்தக் கதவு திறந்தது. பரமக்குடியிலிருந்து வந்த ஒரு குழந்தையைச் சினிமா புகழின் உச்சிக்குக் கொண்டு சென்றது. அந்தச் சினிமாதான் எனக்குத் தமிழ் வரலாற்றை அறிமுகப்படுத்தியது. அப்போதுதான் இந்தியா என்பது மாநிலங்களின் ஒன்றியம் என்ற அரசியல் மைப்பு வாக்குறுதிக்கும், யதார்த்தத்திற்கும் இடையே உள்ள இடைவெளியை நான் உணர்ந்தேன்.

எனக்குத் தமிழை அறிமுகப் படுத்திய அண்ணா! அறிமுகப்படுத்திய அண்ணா!

படுத்திய ஆசிரியர்களில் ஒருவர் அரசியல் தலைவர் அண்ணா. ‘துரை’ (Durai) என்றால் பிரஞ்சு மொழியில் அரசன் என்று பொருள். அவர் அரசராகப் பிறக்கவில்லை. ஆனால் தமிழர்களாகிய நாங்கள் அவரை எங்கள் மனங்களில் அரசராக அரியணையில் ஏற்றினோம். எமது மொழி, கலாசாரம் மற்றும் உரிமைகள் மீதான எந்தவொரு ஆக்கிரமிப்பையும் எப்படி எதிர்கொள்வது என்று அவர் எங்களுக்குக் கற்றுக்கொடுத்தார்.

57 ஆண்டுகளுக்குப் பிறகு இன்று நான் உங்கள் முன்னால் பேசுகிறேன். 1969, பிப்ரவரி 3ம் தேதி அவர் மறைந்த தினம். எனது சித்தாந்தத்தின் தந்தைகளில் ஒரு

வரை இழந்த நான் அப்போது 14 வயது சிறுவன். இன்று அவர் பேசிய அதே அவையில் நான் பேசுகிறேன். இது மேடை அச்சம் அல்ல, உணர்ச்சிகளால் நான் நடுங்குகிறேன். எனக்குள் இருக்கும் உணர்ச்சிப் பெருக்கெடுத்து உங்களைப் புண்படுத்திவிடக் கூடாது என்பதற்காகவே நான் இதையெல்லாம் எழுதி வைத்திருக்கிறேன்.

முதல்வர் மு.க.ஸ்டாலினுக்கு நன்றி!

இன்று அண்ணாவின் மகனாகவும், காந்தி மற்றும் பெரியாரின் கொள்ளுப் பேரனாகவும் உங்கள் முன் நிற்கிறேன். எனது அன்பு நண்பர் மு.க.ஸ்டாலினுக்கு எனது நன்றி.

பட்ஜெட் கூட்டத்தொடர் நடந்து கொண்டிருக்கிறது. பள்ளிப் படிப்பை பாதியில் நிறுத்திய நான், பொருளாதாரம் பற்றிப் பேசத் தகுதியற்றவன் என்று நீங்கள் சொல்லலாம். இருந்தாலும், ஒரு மாணவனாக எனக்கு ஒரு கருத்து உண்டு. கோபமில்லாமல் இந்தப் பேச்சை எழுத காந்தி உதவினார், தர்க்கத்தை (Logic) சேர்க்க பெரியார் உதவினார். இந்த அவையைப் புரிந்து கொள்ள அண்ணா உதவினார்.

கடைசியாக ஒன்று. மொழிப்போர் என்ற காலம் முடிந்துவிட்டது என்று நினைக்கிறேன். ஏனெனில் செயற்கை நுண்ணறிவு (AI) வந்துவிட்டது. ஒரு மொழியிலிருந்து மற்றொரு மொழிக்கு உடனடிக்குடன் மொழிபெயர்க்கும் வசதி இப்போது உள்ளது. பாரதப் பிரதமர்

காசி தமிழ்ச் சங்கமத்தில் பேசிய போது, அவரது பேச்சு ஐந்து நிமிடங்களில் தமிழில் உடனுக்குடன் மொழிபெயர்க்கப்பட்டது. எனவே, மொழியை வைத்து மோதலை உருவாக்க நினைப்பவர்கள் தங்களது சொந்தக் கற்பனை உலகில் வாழ்கிறார்கள் என்றே நான் நினைக்கிறேன்.”

தமிழன் பிச்சை எடுக்கமாட்டான்!

“நீங்கள் வெள்ளைக்கார கல்வி கற்றது கண்டிப்பாய் கற்பூர புத்தி தான். அது காற்றோடு போய் பல ஆண்டுகள் ஆகிவிட்டன. அதன் பிறகுதான் உங்கள் பிச்சை பாத்திரம் உருவாக்கப்பட்டது. பிச்சை குவளை பெரும் உண்டியலானது. அந்த உண்டியலை உடைத்து நீதி திரட்ட உதவுவோர், இன்று தமிழை, தமிழரை பார்த்து தமிழ் பிச்சை எடுக்கக்கூட உதவாது என் கிறீர்கள். ஓரளவு உண்மைதான். தமக்கென உங்கள் நிதியை திரட்ட ஆங்கிலத்தில், இந்தியில் பிச்சை எடுக்கலாமே... தகிழ் பிச்சை எடுக்க உதவாது, திருடவும் உதவாது.

தமிழன் பிச்சை எடுக்க மாட்டான், அதுவும் உங்கள் பிச்சையை ஏற்கவே மாட்டான். ஓட்டையும் நாட்டையும் இந்த கமலஹாசன் விற்கவே மாட்டான். உங்கள் சாபங்களில் எங்களுக்கு நம் பிக்கை இல்லை. உங்களுக்கு இருக்கக்கூடும் என்ற நம்பிக்கையில், நீங்கள் உணர என் திட்டத்தை சாபமாய் போடுகிறேன், கருணையுடன் நீங்களே ஏற்பீர். உங்கள் இஷ்ட தெய்வங்களை வேண்டிக்கொள்ளுங்கள். பகுத்தறிந்த தமிழ்ச் சித்தன் கூற்று இது ‘உம் வினை உம்மை சுடுக’.

எங்கள் நாடு நீடுழி வாழும், உம் வினை உம்மைச் சுடுக, ஓட்டப்பம் வீட்டைச் சுடுக. ‘வந்தீர் வென்றீர் செல்வீர்’ இது உலக நியதி. அரசியல் நியதியும் கூட. வீழ்க வளமுடன். தமிழ் என்றும் வாழும் நலமுடன்.”

இவ்வாறு கலைஞானி கமலஹாசன் மாநிலங்களவையில் உரையாற்றினார்.

10 சட்டமன்றத் தொகுதிகளில்

‘தமிழ்நாடு தலைகுனியாது’ - மூன்றாம் நாள் பரப்புரை!

கழக வெற்றிக்கு - மக்கள் திரள் ஆதரவு!



சென்னை, பிப். 6 - கழகத்தலைவர் உத்தரவின் படி கழகத்தின் சார்பில் தமிழ்நாடு முழுக்க 234 தொகுதிகளிலும் ‘தமிழ்நாடு தலைகுனியாது’ பரப்புரை நடைபெற்று வருகிறது. இப்பரப்புரையில் கழகத்தின் நட்சத்திர பரப்புரையாளர்கள் கலந்து கொண்டு திராவிட மாடல் அரசின் சாதனைகளை விளக்கிப் பேசியும், ஒன்றிய பா.ஜ.க. அரசு தமிழ்நாட்டுக்கு செய்து வரும் வஞ்சகத்தை விளக்கியும், பா.ஜ.க.-அ.தி.மு.க. கூட்டணியின் துரோகத்தை மக்களிடையே எடுத்துரைத்தும் பரப்புரை செய்து வருகின்றனர். மூன்றாம் நாள் (03.02.2026) “தமிழ்நாடு தலைகுனியாது” பரப்புரைக் கூட்டமானது 10 சட்டமன்ற தொகுதிகளில் மிகப்பெரிய

அளவில் நடைபெற்றது.

இனிகோ இருதயராஜ் திரு.வி.க நகரிலும், எம்.எம். அப்துல்லா சேப்பாக்கம்-திருவல்லிக்கேணி தொகுதியிலும், திருமதி.தமிழ்ச்சி தங்கபாண்டியன் மயிலாப்பூரிலும், எழிலன் நாகநாதன் பல்லாவரம் தொகுதியிலும், தயாநிதி மாறன் மதுராந்தகத்திலும், சபாபதி மோகன் பாலக்கோடு தொகுதியிலும், திண்டுக்கல் ஐ. விபானி ஏற்காட்டிலும், ராஜ கண்ணப்பன் திட்டக்குடியிலும், பொன் முத்துராமலிங்கம் புதுக்கோட்டை தொகுதியிலும், மனோஜ பாண்டியன் திருச்செந்தூரிலும் கலந்து கொண்டு சிறப்புரையாற்றினர்.

இப்பரப்புரையின் போது திராவிடமாடல் அரசின் திட்டங்களான மகளிர் உரிமை தொகை திட்டம், பெண் களுக்கு கட்டணமில்லா விடிபல் பயணம், காலை உணவு திட்டம், புதுமை பெண் திட்டம், நான் முதல்வன் திட்டம் உள்ளிட்ட திட்டங்களால் தமிழ்நாட்டு மக்கள் எவ்வாறெல்லாம் பயன்பட்டது வருகின்றனர் என்றும், ஒன்றிய பா.ஜ.க. அரசு வஞ்சித்த போதும் 11.19% பொருளாதார வளர்ச்சி விகிதத்தோடு தமிழ்நாடு No.1 மாநிலமாக உயர்ந்துள்ளது. பசி பட்டினி இல்லா சமூக குறியீட்டில் முன்னேறி உள்ளது தமிழ்நாட்டின் தனிநபர் வருமானம் உயர்ந்துள்ளது என்ற சாதனைகள் பற்றி எல்லாம் மக்கள் முன் எடுத்துரைக்கப்பட்டது.

அதோடு ஒன்றிய பா.ஜ.க. அரசு வழக்கம்போல ஒன்றிய பட்ஜெட்டில் தமிழ்நாட்டுக்கு எந்த நிதியும், வளர்ச்சி திட்டங்களையும் ஒதுக்காமல் அல்லா கொடுக்கிறது என்பதை குறிக்கும் வகையில் பொதுமக்களுக்கு அல்லாவும்துண்டு பிரசுரங்களும் வழங்கப்பட்டன.

தமிழ்நாடு தலைகுனியாது பரப்புரைக்கு அனைத்து சட்டமன்றத் தொகுதிகளிலும் மிகப்பெரிய வரவேற்பு கிடைத்து வருகிறது. மக்களுக்கான நலத்திட்டங்களும், தமிழ்நாட்டின் வளர்ச்சியும் நீடிக்க வேண்டும் என்றால் அதற்கு கழகத் தலைவர்தான் முதலமைச்சராக தொடர வேண்டும் என பேச்சாளர்கள் உரையாற்றினர்.